



கல்வி பொது தராதரப் பத்திரம் (சாதாரண தரம்)

கத்தோலிக்கத் திருமறை

வினா விடைகள்

2022



வெளியீடு: தேசிய மறைக்கல்வி, திருவிவிலியப்பணி நடுநிலையம்

கல்வி பொதுத் தராதரப் பத்திர (சாதாரண தர)ப் பரீட்சை - 2022
கத்தோல்க்கத் திருமறை

பகுதி I

(சரியான விடை கோடிட்டு காட்டப்பட்டுள்ளது)

01. பழைய ஏற்பாட்டில் உள்ளடக்கப்பட்டுள்ள மீட்பின் வரலாற்றின் நோக்கம்
- (1) மனிதனின் படைப்பை விபரிப்பதாகும்.
 - (2) பாவத்தின் தொடக்கத்தினை விபரிப்பதாகும்.
 - (3) இறை நம்பிக்கையை வளர்ப்பதாகும்.
 - (4) யூத வரலாற்றினை நூலாக்கம் செய்வதாகும்.
02. புனித பவுலின் மறைத்தூதுப் பணி குறிப்பிடப்பட்டுள்ள நூல்
- (1) திருவெளிப்பாட்டு நூல் ஆகும்.
 - (2) புனித லூக்கா நற்செய்தியாகும்.
 - (3) திருத்தூதர் பணிகள் நூலாகும்.
 - (4) புனித மத்தேயு நற்செய்தியாகும்.
03. திருவெளிப்பாட்டு இலக்கியத்தில் இஸ்ராயேல் மக்களை அடையாளப்படுத்தும் இலக்கக் குறியீடு
- | | |
|--------------|---------------|
| (1) 12 ஆகும் | (2) 10 ஆகும். |
| (3) 8 ஆகும். | (4) 6 ஆகும். |
04. நன்மையையும் தீமையையும் பகுத்தறிந்து, நன்மையைச் செய்வதற்கு நமக்குத் தேவைப்படுவது.
- (1) ஞானம் ஆகும்.
 - (2) தேவபயம் ஆகும்.
 - (3) அறிவு ஆகும்.
 - (4) தேவ பக்தியாகும்.
05. தொடக்கத் திருச்சபையில் பந்தியில் பரிமாறுவதற்கு நியமிக்கப்பட்ட திருத்தொண்டர்களின் ஒரு பண்பாக விளங்குவது
- (1) செயல் திறமை ஆகும்.
 - (2) செல்வந்தம் ஆகும்.
 - (3) நல்ல உடல் நலம் ஆகும்.
 - (4) ஞானம் நிறைந்தமை ஆகும்.
06. புனித பவுல் கிறிஸ்துவின் அழைப்பைப் பெறுவதற்கு முன்னர் கிறிஸ்துவைப் பின்பற்றியவர்களைத் துன்புறுத்தியது.
- (1) அவர் ஓர் உரோமைக் குடிமகனாக இருந்தமையாலாகும்.
 - (2) அவர் யூத மதத்தின்மேல் கொண்ட தீவிர பற்றினாலாகும்.
 - (3) அவர்களின் செல்வத்தை அபகரிக்கவாகும்.
 - (4) அவர்கள் ஒற்றுமையாக வாழ்ந்தமையைக் கண்டதினாலாகும்.
07. “நீர் மெசியா வாழும் கடவுளின் மகன்” என வெளிப்படுத்தியவர்
- (1) புனித பவுல் ஆவார்.
 - (2) புனித யோவான் ஆவார்.
 - (3) புனித பேதுரு ஆவார்.
 - (4) புனித அந்திரேயா ஆவார்.

8. பின்வரும் நிகழ்வுகளின் மீது உமது கவனத்தை செலுத்தவும்.

- A - மறைத்தூதுப் பணிக்காக பிரான்சிஸ்கன் மறைபோதகர்மார் இலங்கைக்கு வரல்.
- B - இயேசு சபை மறைபோதகர்மார் இலங்கைக்கு வருகைத் தரல்.
- C - அனைத்து பாடசாலைகளிலும் புரட்டஸ்தாந்து மதம் மட்டும் கற்பிக்கப்படல்.
- D - கிறிஸ்தவர் கண்டி இராட்ஜியத்துக்குள் குடியேறுதல்.
- E - அருட்பணி. யாக்கோமே கொன்சால்வேஸ் அடிகளார் இலங்கைக்கு வருகைதரல்.

மேற்கூறிய நிகழ்வுகளில் போர்த்துக்கேயர் கரையோரப் பகுதிகளை ஆட்சி செய்த காலத்தில் இடம்பெற்றவற்றைக் குறிக்கும் வசனங்கள் எவை?

- (1) A யும் B யும் ஆகும்
- (2) A யும் E யும் ஆகும்
- (3) B யும் C யும் ஆகும்
- (4) B யும் D யும் ஆகும்

9. இயேசு இவ்வுலகை விட்டுப் பிரிய முன்னர் நித்தியத்திற்கும் நம்மோடு தங்கியிருக்க பெரிய வியாழனன்று நிறுவிய அருளடையாளமாவது.

- (1) திருமுழுக்கு ஆகும்
- (2) உறுதிப்பூசுதல் ஆகும்
- (3) திவ்விய நற்கருணை ஆகும்
- (4) ஒப்புரவு ஆகும்

10. “இந்நாள் உங்களுக்கு ஒரு நினைவு நாளாக விளங்கும். இதனை ஆண்டவரின் விழாவாக தலைமுறைதோறும் கொண்டாடுங்கள். இந்த விழா உங்களுக்கு நிலையான நியமமாக இருப்பதாக” இறைவனால் கொடுக்கப்பட்ட இக்கட்டளை தொடர்புபடுத்தப்படுவது.

- (1) சீனாய் உடன்படிக்கையுடனாகும்
- (2) பாஸ்கா திருவிழாவுடனாகும்
- (3) பெந்தகோஸ்தே விழாவுடனாகும்
- (4) வாக்குப்பண்ணப்பட்ட பூமிக்கு நுழைவதுடனாகும்

11. பழைய ஏற்பாட்டின் பலி செலுத்துவதன் ஒரு நோக்கமாக விளங்குவது

- (1) பாவங்களுக்கு பரிகாரம் செய்வதாகும்.
- (2) நோய் பிணிகளிலிருந்து விடுபடுவதாகும்.
- (3) விரும்புவதை, எதிர்பார்ப்பதை பெற்றுக்கொள்ளுவது ஆகும்.
- (4) கல்வாரிப் பலியை நிறைவுப் பெறச்செய்வதாகும்.

12. “நான் விரும்புவது பலியை அல்ல. இரக்கத்தையே விரும்புகின்றேன்” இவ்வாறு கூறப்பட்ட இறைவாக்கினர்

- (1) எலியா
- (2) எரேமியா
- (3) ஒசேயா
- (4) நாத்தான்

13. நமது குடும்பம் வாழும் இல்லம் புனிதமானதாக இருப்பது.

- (1) குடும்பத்தில் நாம் சந்தோஷமாக வாழ்வதனாலாகும்.
- (2) சமுதாயத்தில் மிகச் சிறிய அலகு குடும்பமாக இருப்பதனாலாகும்.
- (3) குடும்பம் நமது அன்னியோன்னிய தொடர்புக்கு உதவுவதனாலாகும்.
- (4) கிறிஸ்து பிறந்ததும், வளர்ந்ததும் ஒரு குடும்பத்திலேயே என்பதனாலாகும்.

14. பிறருக்கு உரியதை அநீதியான முறையில் பெற்றுக்கொள்ளுதல், ஆசைப்படுதல் பாவமான செயலாக அமைவது, அவை எக்கட்டளைக்கு எதிரான செயலாக இருப்பதனாலாகும்.
- (1) இரண்டாம் கட்டளைக்கு (2) நான்காம் கட்டளைக்கு
(3) எட்டாம் கட்டளைக்கு (4) பத்தாம் கட்டளைக்கு
15. திருத்தூதர் பணிகள் நூலில் குறிப்பிடப்படும் அன்னியா, சப்பிராவின் சம்பவத்தின் மூலம் எடுத்துக்காட்டப்படுவது.
- (1) தமது சொத்துக்களைப் பாதுகாத்துக்கொள்ள வேண்டும் என்பதாகும்.
(2) நிலத்தை விற்கும் போது எச்சரிக்கையாக இருக்க வேண்டும் என்பதாகும்.
(3) மற்றவர்களின் நலன் பற்றி மகிழ்ச்சியடைய வேண்டும் என்பதாகும்.
(4) பொய் சொல்பவர்களுக்கு பயங்கர தீர்ப்பு கிடைக்கும் என்பதாகும்.
16. திருவழிபாட்டின் முதலாம் ஆண்டில் (A) ஞாயிறு தினங்களில் பயன்படுத்தப்படும் நற்செய்தி
- (1) புனித லூக்காவின்தாகும் (2) புனித மத்தேயுவின்தாகும்
(3) புனித மாற்குவின்தாகும் (4) புனித யோவானின்தாகும்
17. திருப்பலிக்காகப் பயன்படுத்தப்படும் நிறங்களில் எதிர்நோக்கு, புதுவாழ்வு, வளர்ச்சி என்ற கருத்தினை தரும் நிறம்.
- (1) ஊதா (2) பச்சை (3) வெள்ளை (4) சிவப்பு
18. திருவழிபாட்டில் (இறை ஆராதனையில்) அதி உயர்ந்த வழிபாடு.
- (1) திரு விவிலிய வழிபாடு ஆகும். (2) திருப்பலி ஆகும்.
(3) குணமளிக்கும் வழிபாடு ஆகும். (4) திருமணித்தியாலம் ஆகும்.
19. வரலாற்றுரீதியில் திருச்சபையில் ஏற்பட்ட பிரிவினைகளுக்கு ஏதுவான பொதுவான காரணங்களாவன.
- (1) தலைமைத்துவத்திற்கான போட்டியாகும்.
(2) பற்பல நாடுகளுக்குத் திருச்சபை பரந்து சென்றமையாகும்.
(3) ஒவ்வொரு சபைத் தலைவர்கள் மத்தியிலும் ஏற்பட்ட குழப்ப நிலைகளாகும்.
(4) மனிதனுடைய பெலவீனமும் பாவ நாட்டங்களுமாகும்.
20. “அப்பா தந்தையே எல்லாம் உம்மால் இயலும்: இத்துன்பக் கிண்ணத்தை என்னிடமிருந்து அகற்றிவிடும் ஆனாலும் என் விருப்பப்படியல்ல உம்விருப்பப்படி நிகழட்டும்.” இயேசு இவ்வாறு கூறியது
- (1) கெத்சமனியில் செபித்தபோதாகும்.
(2) உன்னத குருவின் செபத்திலாகும்.
(3) விண்ணகத்திலிருக்கும் எம் தந்தையே என்ற செபத்திலாகும்.
(4) இலாசரை உயிர்ப்பிக்கும் முன் செய்த செபத்திலாகும்.
21. ஈசாக்கைப் பலியிட்ட சம்பவம் எழுதப்பட்டிருப்பது
- (1) P மரபிலாகும் (2) J மரபிலாகும்
(3) E மரபிலாகும் (4) D மரபிலாகும்

22. குருக்கள் பாரம்பரியத்திற்குரிய (P) நிகழ்வுகளாக திருவிவிலியத்தில் குறிப்பிடப்பட்டுள்ள விடயங்கள் இரண்டுமாவன
 (1) படைப்பைப் பற்றிய முதல் கதையும் ஆதாம் ஏவாள் பாவத்திற்குள்ளானதுமாகும்.
 (2) படைப்பைப் பற்றிய இரண்டாவது கதையும் நோவாவுடனான உடன்படிக்கையுமாகும்.
 (3) படைப்பைப் பற்றிய முதல் கதையும் நோவாவுடனான உடன்படிக்கையுமாகும்.
 (4) படைப்பைப் பற்றிய இரண்டாவது கதையும் காயின் ஆயேல் கதையுமாகும்.
23. ஒவ்வொரு கோத்திரத்திலுமிருந்து ஆறுபேர் வீதம் 12 கோத்திரங்களிலும் சட்ட வல்லுநர்கள் 72 பேர் தெரிந்தெடுத்து திருவிவிலியத்தைக் கிரேக்க மொழியில் மொழிபெயர்க முன்வந்த அரசர்.
 (1) முதலாம் தொலமி (2) இரண்டாம் தொலமி
 (3) சைரஸ் (4) யோசியா
24. பபிலோனியா அடிமைத்தனத்திலிருந்த இஸ்ராயேல் மக்களுக்குத் தம் சொந்த நாட்டிற்குச் செல்வர் என்ற நம்பிக்கையைக் கொடுக்கும் விதமாக இறைவாக்குரைத்த இறைவாக்கினர்
 (1) எசாயா ஆவார். (2) எரேமியா ஆவார்.
 (3) யோவேல் ஆவார். (4) எசேக்கியேல் ஆவார்.
25. எழுத்துவடிவம் பெறாத இறைவாக்கினர்களின் வார்த்தைகளும் செயல்களும் உள்ளடங்கியுள்ள பழைய ஏற்பாட்டு நூல்களாவன
 (1) 1-2 சாமுவேல் மற்றும் 1-2 குறிப்பேடு (2) 1 - 2 அரசர்கள் மற்றும் 1-2 குறிப்பேடு
 (3) 1-2 குறிப்பேடு மற்றும் 1-2 மக்கபேயர் (4) 1-2 சாமுவேல் மற்றும் 1-2 அரசர்கள்
26. இறைவனின் குரலுக்குப் பதில் மொழியாக “இதோ நானிருக்கிறேன் அடியேனை அனுப்பும்” எனக் கூறிய இறைவாக்கினர்
 (1) எசாயா ஆவார். (2) எரேமியா ஆவார்.
 (3) எசேக்கியேல் ஆவார். (4) யோவேல் ஆவார்.
27. பாடுகளின் வழியாகத்தான் உயிர்ப்பின் மகிழ்ச்சியில் பங்குகொள்ள முடியும் என்பதை வலியுறுத்து நற்செய்தியாளர்
 (1) புனித மத்தேயு ஆவார். (2) புனித மாற்கு ஆவார்.
 (3) புனித யோவான் ஆவார். (4) புனித பவுல் ஆவார்.
28. தொடக்க நூலில் 3:17-19 யின் படி இறைவன் “நிலம் சிக்கப்பட்டுள்ளது!” எனத் தண்டனை வழங்கியது
 (1) ஆதாமுக்கு ஆகும். (2) ஏவாளுக்கு ஆகும்.
 (3) பாம்பிற்கு ஆகும். (4) காயினுக்கு ஆகும்.
29. “நம்பிக்கையும் செயல் வடிவம் பெறாவிட்டால் தன்னிலே உயிரற்றதாயிருக்கும்” இவ்வாறு குறிப்பிடப்படுபவது
 (1) புனித யோவான் நற்செய்தியிலாகும். (2) புனித யாக்கோபுவின் திருமுகத்திலாகும்.
 (3) புனித லூக்கா நற்செய்தியிலாகும். (4) புனித யூதாவின் திருமுகத்திலாகும்.
30. இறைவன் ஆதிப் பெற்றோருடன் உடன்படிக்கை ஒன்றை ஏற்படுத்திக் கொண்டதன் பின்னணியாக அமைவது, காயின் ஆபேலைக் கொன்றமையாகும்.
 (1) காயின் ஆபேலைக் கொன்றமை

- (2) இறை திட்டத்தினை மாற்றியதலாகும்.
 (3) ஆதிப் பெற்றோர் இறைவனின் குரலுக்குக் கீழ்ப்படியாமையாகும்.
 (4) ஆதிப் பெற்றோரைத் தண்டிப்பதாகும்.

31. “இதோ நான் என் தூதனை அனுப்புகிறேன். அவர் எனக்கு முன் வழியை ஆயத்தப்படுத்துவார்.”
 பழைய ஏற்பாட்டில் இவ்வாறு குறிப்பிடும் இறைவாக்கினர்.

- (1) யோவேல் ஆவார். (2) எசாயா ஆவார்.
 (3) எசேக்கியேல் ஆவார். (4) மலாக்கி ஆவார்.

32. ‘இறைவனால் செய்ய முடியாதது ஒன்றுமில்லை’ என்பதை உறுதிப்படுத்தும் புதிய ஏற்பாட்டில் ஒரு சந்தர்ப்பம் ஆவது,

- (1) எலிசபெத் தனது முதிர்ந்த வயதில் ஒரு குழந்தையைக் கருத்தரித்தமையாகும்.
 (2) யேசு யோர்தான் நதியில் திருமுழுக்குப் பெற்றமையாகும்.
 (3) திருமுழுக்கு யோவான் இயேசுவின் வழியை ஆயத்தம் செய்தமையாகும்.
 (4) இறுதித் தீர்ப்புக்காக மக்களை ஆயத்தம் செய்தமையாகும்.

33. எமது வாழ்வில் இறைவனுக்குரிய இடத்தை செல்வத்திற்கும், அதிகாரத்திற்கும் கொடுக்கக் கூடாது என்னும் செய்தி அடங்கியிருப்பது.

- (1) இயேசு முகம்கொடுத்த முதல் சோதனையிலாகும்.
 (2) இயேசு முகம்கொடுத்த இரண்டாவது சோதனையிலாகும்.
 (3) இயேசு அப்பங்களைப் பலுகச்செய்த போதாகும்.
 (4) இயேசுவை மக்கள் அரசனாக்க முற்பட்ட சந்தர்ப்பத்திலாகும்.

34. இயேசு தாம் செய்த புதுமைகளினூடாக எதன் வருகையை உறுதிப்படுத்தினார்?

- (1) இறை ஆட்சி (2) இறைவனின் கட்டளைகள்
 (3) இறைவனின் கோபாக்கினை (4) இறைவனின் நீதித் தீர்ப்பு

35. இயேசு தாம் போகவிருந்த எல்லா ஊர்களுக்கும், இடங்களுக்கும் தமக்கு முன் தமது சீடர்களை இருவர் இருவராக மறைதூதுப் பணிக்காக அனுப்பியதைக் குறிப்பிடும் நற்செய்தியாளர்

- (1) புனித மத்தேயு (2) புனித லூக்கா
 (3) புனித மாற்கு (4) புனித யோவான்

36. இழந்த மனித மாண்பினை மீண்டும் பெற்றுத்தரும் அருளடையாளம் ஆவது,

- (1) மெய்விவாகம் (2) உறுதிப்பூசுதல் (3) நோயில் பூசுதல் (4) ஒப்புரவு

37. திருத்தொண்டர்களின் திருவழிபாட்டுக் கடமைகளில் ஒன்று

- (1) மக்களுக்கு ஓர் உண்மையான மேய்ப்பராயிருத்தல்.
 (2) குருக்களைப் பராமரித்தல்.
 (3) திருமணச் சடங்கை நிறைவேற்றுதல்.
 (4) சட்டங்களைக் கடைப்பிடித்து வாழுதல்.

38. துறவற வாழ்வின் ஓர் பண்பாக விளங்குவது

(1) குழும வாழ்வு

(3) தனித்துத் தீர்மானங்களை எடுத்தல்

(2) கட்சி அரசியலில் ஈடுபடுத்தல்

(4) அரச பணியில் ஈடுபடுத்தல்

39. “கத்தோலிக்க மறைப்பாடசாலை கிறிஸ்தவனுக்கு பொதுக் குருத்துவத்தின் மூலம் இறைவாக்குப் பணியில் ஈடுபட உதவியளிக்கின்றது” இவ்வாறு குறிப்பிடப்பட்டிருப்பது.

(1) திருச்சபை சட்ட நூலில் ஆகும்.

(2) கத்தோலிக்க திருச்சபை மறைக்கல்வி நூலில் ஆகும்.

(3) கொரிந்தியருக்கு எழுதிய திருமுகத்திலாகும்.

(4) எபேசியருக்கு எழுதிய திருமுகத்திலாகும்

40. தை மாதம் முதலாம் திகதி கொண்டாடப்படும் புனித மரியன்னையின் திருவிழா ஆவது,

(1) புனித மரிய அன்னையின் பிறந்தநாள்

(2) புனித மரிய அன்னையின் விண்ணேற்பு

(3) புனித மரியாள் இறைவனின் அன்னை

(4) இலங்கை இராக்கினியின் திருவிழா

பகுதி - II

(01)

i. புனித பேதுருவின் முதல் அருளுரையில் அடங்கும் இரு விடயங்களை எழுதுக.

- இயேசு கடவுளின் மகன்.
- இஸ்ராயேல் மக்கள் அவரை சிலுவையில் அறைந்து கொன்றார்கள்.
- ஆயினும் கடவுள் இந்த இயேசுவை உயிர்த்தெழுச் செய்தார்.
- அவர் கடவுளின் வலது பக்கத்தில் வீற்றிருக்கின்றார்.

ii.. இயேசு ஐந்தாம் கட்டளைக்குக் கொடுத்த புதிய விளக்கத்தில் அடங்கும் இரு விடயங்களை எழுதுக.

- ✠ கொலை செய்யாதே, கொலை செய்கிறவர் எவரும் தண்டனை தீர்ப்புக்கு ஆளாவார் என்று முற்காலத்தவர்க்குக் கூறப்பட்டிருப்பதைக் கேள்விப்பட்டிருக்கிறீர்கள். ஆனால் நான் உங்களுக்குச் சொல்கிறேன்.
- தம் சகோதர சகோதரிகளிடம் சினங்கொள்கிறவர் தண்டனை தீர்ப்புக்கு ஆளாவார்.
- தம் சகோதரரையோ சகோதரியையோ முட்டாளே என்பவர் தலைமைச் சங்கத் தீர்ப்புக்கு ஆளாவார்.
- அறிவிலியே என்பவர் எரி நரகத்துக்கு ஆளாவார்.

iii. திருச்சபையின் கத்தோலிக்கம் என்ற சொல்லின் இரு பண்புகளையும் சுருக்கமாக எழுதுக. கிறிஸ்து இயேசு திருச்சபையில் எப்போதும் உடனிருப்பது.

- முழு மனுக்குலத்திற்கும் தூதுரைப் பணிக்காக அனுப்பப்படுவது அனைவருக்கும் பொதுவானது.

iv. திருப்பலி புதிய உடன்படிக்கையில் குறிப்பிடப்படும் இரு பெயர்களைத் தருக.

- அப்பம் பிக்குதல்
- ஆண்டவரின் விருந்து
- புதிய பாஸ்கா விழா
- கிறிஸ்தவின் உடலில் பங்கேற்றல்

v. எதிர்நோக்கிற்கு எதிரான பாவங்கள் இரண்டினையும் எழுதுக.

- எதிர்நோக்கை இழத்தல்
- மிதமிஞ்சிய எதிர்நோக்கு

vi. ஆசைக்கு அடிமைப்பட்டு ஏவாள் எடுத்த பிழையான தீர்மானத்தின் மூலம் நமக்குக் கிடைக்கும் செய்திகள் இரண்டினை எழுதுக.

- ஆசைக்கு அடிமைப்பட்டு பிழையான தீர்மானம் எடுப்பது தவறானது.
- நாம் தீர்மானம் எடுக்கும் போது மனச்சான்றுக்குச் செவிசாய்த்து அதற்குக் கீழ்ப்படிய வேண்டும்.
- தீர்மானம் எடுக்கும் போது இறைச்சித்தத்தின் படி முழுச் சுதந்திரத்துடன் செயற்பட வேண்டும்.

vii. நற்செய்தியாளர் புனித லூக்காவிடமிருந்த விசேட ஆற்றல்கள் இரண்டினை எழுதுக.

- எழுத்தாளர்
- வரலாற்று ஆசிரியர்
- ஓவியக் கலைஞர்
- மருத்துவர்
- புனித பவுலின் இரண்டாம், மூன்றாம் தூதுரைப் பயணங்களில் இணைந்திருந்தவர்.
- கிரேக்க மொழி அறிவு

viii. இறையரசின் மதிப்பீட்டை எடுத்துக்காட்ட இயேசு கற்பித்த உவமைகள் இரண்டின் பெயர்

- புதையல்
- முத்து
- வலை
- கடுகுமணி
- புளிப்பு மாவு
- விதைப்பவன் உவமை
- வயலில் தோன்றி களைகள்

ix. திருமுழுக்கு சடங்கின் போது பயன்படுத்தப்படும் பாஸ்கா மெழுகுதிரி அடையாளப்படுத்தும் இரு விடங்களை எழுதுக.

- கிறிஸ்துவை பின்செல்லும் எவரும் இருளில் நடப்பதில்லை என்பதும்
- ஒளியாகிய இயேசுவின் பிள்ளை எப்போதும் ஒளியில் வாழ வேண்டும் என்பதுமாகும்.
- உயிர்த்த இயேசுவின் அடையாளம்
- பிள்ளையின் ஆன்மாவிற்கு கிடைக்கும் ஒளியைக் குறிக்கின்றது.

x. சமூகப் பணிக்காக நிறுவப்பட்ட அருளடையாளங்களை குறிப்பிட்டு அவற்றின் மூலம் நிறைவேற்றப்படும் பணிகள் இரண்டு தருக.

† குருத்துவம்

† திருமணம்

- மறைத்தூதுப் பணியை ஆற்றுதல்.
- இறைமக்கள் சமூகத்தை கட்டியெழுப்புதல்.
- தமதும் பிறரதும் மீட்புப் பணிக்காகக் கிடைத்த அழைப்பையும் பொறுப்பையும் நிறைவேற்றுதல்.
- தமது குழந்தைகளை இறை விசுவாசத்தில் வளர்த்தல்.
- மறைப் பணிகளோடு அருளடையாளங்களை வழங்குதல்.

(02)

(i) புனித பவுல் தமது திருமுகங்களை எழுதியதன் நோக்கங்கள் இரண்டினை எழுதுக.

- நிறுவிய சபைகளில் பிரச்சினைகளைத் தீர்ப்பதற்காக
- கிறிஸ்தவ நம்பிக்கையும் அதன் கடமைகளையும் கூறுவதற்காக
- வேலைப்பளு காரணமாக சபைகளைத் தரிசிக்க முடியாமை
- கிறிஸ்துவுக்குள் புது வாழ்வை நிலைத்திருக்கச் செய்வதற்காக
- சிறைப்பட்டிருந்ததால் கிறிஸ்தவ சபைகளை தரிசிக்க முடியாமை
- கிறிஸ்துவின் இரண்டாம் வருகை பற்றிய தப்பறையான போதனைகளுக்கு பதிலளிப்பதற்கு

(ii) புனித பவுலின் பெயரைப் பயன்படுத்தி வேறு நபர்கள் எழுதிய திருமுகங்கள் மூன்றினைக் குறிப்பிடுக.

- 2 தெசலோனிக்கர்
- 1 திமோத்தேயு
- 2 திமோத்தேயு
- தீத்து

(iii) புனித பவுல் தமது வாழ்வின் இறுதிக் காலத்தில் முகம்கொடுத்த பிரச்சினைகள் இரண்டினைக் குறிப்பிட்டு, இன்றைய சமுதாயத்தில் எழும் பிரச்சினைகளின் முன்னிலையில், புனித பவுலைப் போன்று நீர் எவ்வாறு செயற்படுவீர் என மூன்று காரணிகளின் மூலம் விளக்கவும்.

புனித பவுல் தமது வாழ்வின் இறுதிக்காலத்தில் முகம் கொடுத்த பிரச்சினைகள்:

- ஆசியாவில் இருந்து வந்த யூதர்கள் கூறிய குற்றச்சாட்டு காரணமாக அவரை தேவாலயத்தில் வைத்து கைது செய்தனர்.
- இயேசுவைப் போல் புனித பவுலும் பலருடைய விசாரணைக்கு முகம் கொடுத்தார்.
- இறுதியாக புனித பவுல் உரோமைப் பேரரசினால் விசாரணை செய்யப்பட வேண்டுமென கேட்டமையால் அவரை ஒரு சிறைக் கைதிகாக உரோமைக்கு கொண்டு சென்றனர்.
- உரோமையில் வீட்டுக் காவலில் வைக்கப்பட்டார்.
- புனித பவுல் இறுதியாக உரோமையில் பேரரசன் நிரோவின் கலாபனைக் காலத்தில் கி. பி. 68ல் சிரச்சேதம் செய்து கொலை செய்யப்பட்டார்.

புனித பவுலைப் போன்று செயற்படும் முறை:

- எமக்கு வரும் துன்பங்களைக் கண்டு துவண்டு போகாமல் நற்செய்தியை அறிவித்தல்
- தோல்விகள் ஏமாற்றங்கள் வரும் போது கிறிஸ்துவிற்காக அவற்றைத் தாங்கிக் கொள்ளல்.
- பொய் குற்றங்கள் எம்மில் சுமத்தப்படும் போது தைரியமாக உண்மையை எடுத்துரைத்தல்.
- சுயநலமின்றி பொதுநலனுக்காக உழைத்தல்.
- வருமானத்தை எதிர்பாராது பிறருக்கு மறையைப் போதித்தல்
- பிறருடைய துன்ப துயரங்களில் பங்கெடுத்து எம்மால் இயன்றளவு உதவுதல்.
- மக்களிடையே ஏற்றத் தாழ்வு பாராது அனைவரையும் ஏற்றுக் கொண்டு பணிபுரிதல்.
- நற்செய்தியை அறியாத மக்களுக்கு தேடிச் சென்று நற்செய்தியைப் பரப்ப உதவுதல்
- செபத்தினூடாக பிரச்சினைகளைத் தீர்க்க முன்வருதல்
- தமது திறமைகளை பொதுநலனுக்கு பயன்படுத்துதல்

(03)

(i) இஸ்ரவேலர் அடிமைகளாக எகிப்தில் இருந்தபோது அவர்கள் மூலம் பெறப்பட்ட அடிமை வேலைகள் இரண்டினை எழுதுக.

- செங்கல் அறுத்தல்
- கட்டடங்கள் கட்டுதல்
- விவசாயம் செய்தல்
- கைத்தொழில் செய்தல்
- புதிய களஞ்சிய சாலைகளைக் கட்டுதல்.
- பலவந்தமாக வேலை வாங்குதல்
- கடின வேலை
- பித்தோம், இராம்சேசு நகர்களைக் கட்டுதல்

(ii) பழைய ஏற்பாட்டில் பாஸ்கா செம்மறியை உண்பது பற்றிக் கொடுக்கப்பட்ட அறிவுரைகள் மூன்றினை எழுதுக.

- பாஸ்கா செம்மறி மாசற்றதும் ஒரு வயதுடையதும் ஆண் செம்மறியாகவும் இருத்தல்.
- செம்மறியைக் கொல்லுதல்.
- பாஸ்கா செம்மறியை வெட்டி அதன் இரத்தத்தை கதவின் மேல் சட்டத்திலும் இரு நிலை கால்களிலும் பூசுதல்.
- இறைச்சியை நெருப்பிலே வாட்டி புளியாத அப்பத்துடனும் கசப்புக் கீரையுடனும் அன்றிரவே மீதி வைக்காமல் உண்ணுதல்.
- ஓர் ஆட்டினை உண்ண ஒரு வீட்டில் போதிய ஆட்கள் இல்லையெனில் உண்போரின் எண்ணிக்கைக்கும் உண்ணும் அளவிற்கும் ஏற்ப அண்டைவீட்டாரைச் சேர்த்துக்கொள்ளுதல். மீதியாக உள்ள செம்மறியின் இறைச்சியை எரித்தல்.
- இடுப்பில் கச்சை கட்டுதல், கோல் ஏந்துதல், பாதணியணிந்திருத்தல்.

(iii) திவ்விய நற்கருணையைப் பெறுவதற்கு நீர் உம்மை எவ்வாறு ஆயத்தம் செய்வீர் என ஐந்து காரணிகளின் மூலம் விளக்குக.

- திவ்விய நற்கருணை உட்கொள்ள ஆன்மீக உடல் ரீதியான ஆயத்தங்களை மேற்கொள்வது அவசியமாகும்.
- சாவான பாவத்தோடு நற்கருணையை பெறுவது முறையல்ல.
- அவ்வேளையில் ஒப்புரவு அருளடையாளத்தை பெற்றுக்கொள்வது அவசியமாகும்.
- அற்ப பாவங்களுக்காக திருப்பலியில் மனத்துயர் வழிபாட்டின்போது மனம் வருந்தி மன்னிப்பை பெற்றுக்கொள்ளுதல் வேண்டும்.
- கனமான பாவத்தினை செய்திருப்பின் ஒப்புரவு அருளடையாளத்தை நிறைவேற்ற முடியாத சந்தர்ப்பத்தில் நற்கருணையை பெற முடியாது.
- திருப்பலி ஆரம்பிப்பதற்கு குறைந்தபட்சம் ஒருமணி நேரத்திற்கு முன்பு உணவோ பானமோ உட்கொள்ளாதிருத்தல் வேண்டும்.
- ஒரு நாளுக்கு இரு தடவைக்கு மேல் நற்கருணை பெறாதிருத்தல்.
- ஒவ்வொருவரும் தம்மைத் தாமே ஆன்ம சோதனை செய்தல்.
- தமது சகோதரர், அயலவர்களுடன் ஒப்புரவாக்குதல்.
- திருப்பலி ஆரம்பம் முதல் இறுதிவரை முழுத் திருப்பலியில் பங்கு பற்றுதல்.

(04)

(i) திருத்தந்தை புனித இரண்டாம் அருளப்பர் சின்னப்பரிடமிருந்து நமக்குப் பெற்றுக் கொள்ளக்கூடிய முன்மாதிரிகைகள் இரண்டினை எழுதுக.

- வறுமை, இயலாமையிலும் மனத்தளர்ச்சி இன்றி வாழ்வில் வெற்றிப் பெற்றமை.
- நோயினால் பீடிக்கப்பட்டாலும் பொறுப்புக்களை தவறாது நிறைவேற்றியமை.
எதிரிகளை மன்னித்தமை.
- துன்ப, துயரங்களையும், வேதனைகளையும் தாங்கிக் கொண்டமை.
- சிறு வயதிலிருந்து இறை பராமரிப்புக்குக் கீழ்ப்படிந்தமை.
- உண்மை, நேர்மைக்காக குரல் கொடுத்தமை.
- வாழ்வு முழுவதும் கிறிஸ்துவுக்கு சான்று பகர்ந்தமை.
- அன்னை மரியாள் மீது பக்தி கொண்டிருந்தமை.
- சமாதானத்துக்கு உதவி, கிழக்கு மேற்கு ஜேர்மனியை ஒன்றிணைத்தமை.

(ii) கல்கட்டாவில் புனித அன்னை தெரேசா ஆற்றிய பணிகள் மூன்றினை எழுதுக.

- கல்கத்தாவில் புனித மரியாள் கல்லூரியில் ஆசிரியராக பணிபுரிந்தார்.
- திருத்தந்தையிடம் விசேட அனுமதிபெற்று 17.08.1948 இல் அன்பின் கன்னியர் சபையை ஆரம்பித்தார்.
- ஆதரவற்ற நோயாளிகள், அநாதைகள், ஏழைகள் போன்றோருக்குப் பணிபுரிய கல்கத்தாவை மத்திய நிலையமாக தெரிவு செய்தார்.
- வீதியோரங்களில் இருந்த சிறார்களுக்கு பாடசாலை ஒன்றை ஆரம்பித்தார்.
- சேரிகளில் வாழ்வோரை சந்திப்பது அவரது வழக்கமாகும்.
- மரணத்தருவாயிலிருந்த வலுவற்ற பாதுகாப்பற்றவர்களுக்கு மனித மாண்போடு இறப்பதற்கு உதவினார்.
- அடிமைப்படுத்தப்பட்ட வறிய நாடுகளுக்காக குரல் கொடுத்தார்.
- அனைவரையும் அன்போடு பராமரித்தார்.
- ஏழைகளுக்கு உணவு கொடுத்தார்.
- இன, மத வேறுபாடின்றி எல்லோருக்கும் உதவினார்.
- எயிட்ஸ் நோயாளிக்கு இல்லத்தை அமைத்தார்.

(iii) உமது பிரதேசத்தின் ஏழைகள், பின்தங்கியவர்களின் வாழ்க்கைத் தரத்தை உயர்த்த உம்மால் செய்யக் கூடிய செயல்கள் ஐந்தினை சுருக்கமாக விளக்குக.

- அப்பிரதேச சிறார்களுக்கு தொழில் வழிகாட்டல்களை மேற்கொள்ளல்.
- பெற்றோர்களுக்கு விழிப்புணர்வு கருத்தரங்குகளை மேற்கொள்ள பங்குத் தந்தை, அருட்சோகதரிகளின் உதவியை நாடல்.
- இல்லந்தோறும் சென்று அவர்கள் குறைகளை கேட்டறிந்து தகவல்களை திரட்டுதல்.
- திரட்டப்பட்ட தகவல்களின் அடிப்படையில் உதவிகளைப் பெற்றுக்கொடுக்க பெரியோர்களின் உதவியை வேண்டிடுதல்.
- தனியாகவும் குழுக்களாகவும் அவர்களுக்காக செபித்தல்.
- அவர்களை ஆலய வழிபாடுகளுக்கு அழைத்துச் செல்லுதல்.
- பெற்றோரின் அனுமதியுடன் எம்மிடமிருக்கும் உடைகள், பாடசாலை உபகரணங்களை சிறார்களுக்கு வழங்கி உதவுதல்.
- அவ்வாறே உணவின்றி இருக்கும் சிறார்களுக்கு எமது உணவைப் பகிர்ந்துக் கொடுத்தல்.
- மனித வாழ்வின் மேன்மையை எடுத்துக் காட்டுதல்.
- நாங்கள் அனைவரும் இறைவனின் பிள்ளைகள் என்பதால் ஒருவருக்கொருவர் உதவி செய்து வாழுதல்.

- ஒவ்வொரு வாரத்திலும் தமது பெற்றோரிடமிருந்து கிடைக்கும் பணத்தின் ஒரு பகுதியை ஏழைகளுக்கு உதவி பயன்படுத்துதல்.
- ஏழைகளுக்கு உதவ தமது வருமானத்தின் ஒரு பகுதியை ஒதுக்குவதற்கு பெற்றோரை உற்சாகப்படுத்துதல்.
- இரக்க செயல்களுக்காக ஒரு திட்டத்தை ஆரம்பிக்க முற்படுதல். இதற்காக நண்பர்களுடன் உரையாடி தீர்மானங்களை மேற்கொள்ளல்.
- ஏழைகளை சந்தித்தல், அவர்களை ஏழ்மையிலிருந்து விடுவிக்கும் வகையில் அவர்களுக்கு அறிவுரை வழங்குதல்.
- வசதியற்ற மாணவர்களுக்கு மேலதிக வகுப்புக்களை ஒழுங்கு செய்து கற்பித்துக் கொடுத்தல்.

(05)

(i) எழுத்துவடிவம் பெறாத இறைவாக்கினரின் பண்புகள் இரண்டினை எழுதுக.

- தியானத்தில் ஆழ்ந்திருப்பர்.
- குழுவாகப் பணி செய்வர்.
- தமது தூதுப் பணியை உறுதிப்படுத்த அடையாளங்களை செய்வர்

(ii) இறைவாக்கினர்கள் இறைவாக்குரைக்கும்போது பயன்படுத்திய மூவித சொற்பதங்களையும் எழுதுக.

- ‘ஆண்டவர் திருவாய் மலர்ந்தருளினார்’
- ‘என்கிறார் ஆண்டவர்’
- ‘ஆண்டவரின் வாக்கு எனக்கு அருளப்பட்டது’

(iii) எரேமியா இறைவாக்கினரின் அழைப்பிலிருந்து நமது வாழ்க்கைக்குப் பெற்றுக் கொள்ளக் கூடி வழிகாட்டல்கள் ஐந்தினைச் சுருக்கமாக விளக்குக.

- எமது இயலாமையிலும் பலவீனத்திலும் இறை அழைப்பை ஏற்றுக் கொள்ளல்.
- நாம் எந்த நிலையிலிருந்தாலும் எமது கடமைகள் பொறுப்புக்களை நிறைவேற்றுதல்.
- எந்த பணியில் ஈடுபட்டாலும் இறையருளை நாடி இறைவனோடு பயணித்தல்.
- எமது சொல்லாலும் செயல்களாலும் நற்செய்திக்குச் சான்று பகர்தல்.
- பிறரின் துன்ப, துயரங்களில் பங்கேற்றல்.
- எமது அழைப்பைப் புரிந்துக்கொள்ள தூய ஆவியானவரின் துணையை வேண்டுதல்.
- எமது ஆற்றல்கள் திறன்களை பிறரின் நல்வாழ்வுக்காக பயன்படுத்துதல்.
- நாம் எதற்கு தகுதியற்றவர்கள் என எம்மைத் தாழ்த்தி ஒதுக்கி விடாது முன்னோக்கி வளர பெற்றோர், ஆசிரியர்கள், அருட்பணியாளர்களின் வழிகாட்டல்களை நாடுதல்.
- பலவீனமானவர்களையும் இறைவன் தமது பணிக்கு தெரிவு செய்கிறார்.
- தாயின் வயிற்றில் இருக்கும் போதே இறை பணிக்கு தெரிவு செய்யப்பட்டது போல் இறைவன் கருவிலேயே எம்மை இறைபணிக்கு தெரிவுசெய்துள்ளார்.
- முன்மாதிரியான வாழ்வை வாழ வேண்டும்.
- அவரைப் போன்று பொறுப்பெடுத்த விடயங்களை சரியாக நிறைவேற்ற வேண்டும்.
- இறைவன் மீது நம்பிக்கையை வளர்த்தல்.
- இறையரசை பரப்ப கடின உழைப்பை மேற்கொள்ள வேண்டும்.

(06)

(i) கத்தோலிக்க திருமணத்தின் நோக்கங்கள் இரண்டினையும் குறிப்பிடுக.

- அன்னியோன்னிய அன்பால் முழுமையடைதல்.
- குழந்தைகளைப் பெற்று அவர்களை வளர்த்தல்.

(ii) கத்தோலிக்க திருமணத்திற்குள்ள சட்டரீதியான தடைகள் மூன்றினை எழுதுக.

- வயது - 18 வயதுக்கு குறையாதிருத்தல்
23 - 29 வயதுக்கிடையில் திருமணம் செய்தல்
- சுதந்திர விருப்பம் - தாம் விருமாத ஒருவரை திருமணம் செய்யுமாடி யாராலும் கட்டாயப்படுத்த முடியாது.
- குற்றம் - ஒருவர் பிறர் தாரத்தைத் தனதாக்கிக் கொள்ள விரும்புதல்.
அவரது துணையாளரைக் கொல்லுதல்.
பிறரை அடைவதற்காக தனது தாரத்தைக் கொல்லுதல்.
இவ்வாறு குற்றம் புரிந்தவருடன் திருமணம் செய்துக்கொள்ளல்.

- இரத்த உறவு
- கலப்பு திருமணம்

(iii) “கிறிஸ்தவ திருமணவாழ்வை வெற்றிபெறச் செய்வோம்” என்னும் தலைப்பின் கீழ் நீர் எழுதும் ஒரு கட்டுரையில் உள்ளடங்க வேண்டிய பிரதான விடயங்கள் ஐந்தினை எழுதுக.

- திருமண வாழ்வு இறைவனின் மாபெரும் கொடையாகும்.
- திருமண அருளடையாளத்தை நிறைவேற்றுவவர் திருமணத் தம்பதிகளே.
- கிறிஸ்தவ திருமணத்தில் மேற்கொள்ளப்படும் உடன்படிக்கை மூலம் அவர்களது இல்லற வாழ்வு ஆரம்பமாகிறது.
- கிறிஸ்தவ திருமணம் ஆலயத்தில் திருப்பலி வழியாக நிறைவேற்றப்படும் புனிதமான சடங்காகும்.
- திருமணத்தை நிறைவேற்றும் குருவானவர் அதன் சாட்சியாய் இருப்பார்.
- இந்த புனிதமான உறவிலே ஒருவர் ஒருவருக்கு பிரமாணிக்கமாக வாழ்ந்து குழந்தைகளைப் பெற்று பேணி வளர்ப்பது பிரதான கடமையாகும்.
- ஒருமை, கட்டவிழாமை என்பன கிறிஸ்தவ திருமணத்தின் பண்புகளாகும்.
- எனவே அவர்கள் இருவரும் தாம் கொடுத்த வாக்குறுதியை இறுதிவரை நிறைவேற்ற வேண்டும்.
- தூய அன்புடன் ஒருவரை ஒருவர் ஏற்றுக்கொண்டு, விட்டுக்கொடுத்து, அறப்பணிகளை மேற்கொண்டு வாழும் போது திருமண வாழ்வு வெற்றிகரமானதாக அமையும்.

(07) பின்வரும் தலைப்புக்களில் இரண்டினைத் தெரிவுசெய்து சிறுகுறிப்பு எழுதுக.

(i) இயேசு திருத்தூதர் தோமசுக்குக் காட்சி கொடுத்தல்.

- உயிர்த இயேசு திருத்தூதருக்குக் காட்சிக்கொடுத்த வேளை திருத்தூதர் தோமா அங்கிருக்கவில்லை.
- பின்னர் இயேசு காட்சியளித்தது பற்றி திருத்தூதர் மூலம் அறிந்த போதும் அவர் அதை நம்பவில்லை.
- எட்டு நாட்களுக்குப் பின் மீண்டும் ஆண்டவர் இயேசு காட்சிக்கொடுத்து தோமாவின் அவநம்பிக்கையை நீக்கினார்.

- அப்போது “என் ஆண்டவரே, என் தேவனே” என தோமா தன் இறை நம்பிக்கையை வெளிப்படுத்தினார்.

(ii) புனித மரியகொறட்டி.

- தந்தையின் மரணத்துக்குப்பின் தனது அன்னையோடு வீட்டுப் பொறுப்புக்களை ஏற்று புனித மரிய கொறட்டி வாழ்ந்து வந்தார்.
- சகோதர சகோதரிகளோடு இறைவனுக்கு உகந்ததொரு வாழ்க்கையை நடாத்தி வந்தார். ஒரு நாள் அவர் வீட்டில் தனித்திருந்த வேளை அங்கு வந்த அலெக்சாண்டர் அவளை பாவச் செயலுக்கு உட்படத் தூண்டினான். அதனை அவள் எதிர்த்தமையால் அவன் அவளை கத்தியால் குத்தினான்.
- அவள் இறக்கமுன் தனது அன்ையை விளித்து “அம்மா நான் முதல் முறையாக நற்கருணைப் பெற்றபோது இறக்க நேர்ந்தாலும் இறைவாழ்வை இழந்து விடமாட்டேன் என இயேசுவிடம் கொடுத்த வாக்குறுதியை நிறைவேற்றினேன்” எனக் கூறி கண்முடினாள். இறக்கும் போது அவளுக்கு வயது 12 ஆகும்.

(iii) ஞாயிற்றுக்கிழமைகளிலும் கடன் திருநாட்களிலும் முழுத்திருப்பலியில் பங்குபற்றுதல்.


- இது திருச்சபை சட்டங்களில் முதன்மையானது ஆகும். இறைமக்களாகிய நாம் இறைவனுக்கு ஒப்புக்கொடுக்கும் பலியே திருப்பலி.
- இப்பலி குருவானவரின் தலைமையில் நிறைவேற்றப்படும் அனைத்து இறைமக்களும் அப்பலியில் பங்கேற்கின்றனர்.
- திருப்பலி உன்னதமானது. இதனால் கதைத்துக்கொண்டும் கவனமின்றியும் வேறு சிந்தனைகளில் ஈடுபட்டுக்கொண்டும் திருப்பலியில் பங்கேற்பது திருப்பலியின் குறிக்கோளுக்கு முரணானது.
- அவ்வாறு நடந்துக்கொள்பவர்கள் ஏனையோரின் நம்பிக்கைக்கும் பக்திக்கும் இடையூறாக இருப்பதால் அத்தகைய செயல்களைத் தவிர்த்து பயபக்தியுடன் நடந்துக் கொள்ள வேண்டும்.
- ஞாயிறு தினத்தில் அல்லது வேறொரு கடன் திருநாள் திருப்பலியில் பங்குபற்றும் கடமையை அன்றைய தினத்திற்கு முதல் நாள் ஞாயிறு திருப்பலிக்காக ஒப்புக்கொடுக்கப்படும் மாலைத் திருப்பலியில் பங்குபற்றி நிறைவேற்ற முடியும்.
- எமது பங்கு ஆலயத்தில் ஞாயிறு திருப்பலி நடைபெறுமிடத்து எமது வசதிக்காக சனிக்கிழமை மாலைத் திருப்பலியில் பங்கு பற்றுவதை பழக்கமாக்கிக் கொள்ளக் கூடாது.
- ஞாயிறு திருப்பலியை ஒரு சுமையாகக் கருதக் கூடாது.
- அன்புள்ள இறைவன் மட்டில் கொள்ளும் அன்பையும் நன்றியையும் வெளிப்படுத்தும் செயலாகக் கருத வேண்டும்.
- முழுத் திருப்பலியில் பங்குபற்றுதல் என்பது வருகைப் பாடல் தொடங்கி முடிவு பாடல் வரை திருப்பலியில் பங்குபற்றுவதாகும்.
- திருப்பலி ஆரம்பிப்பதற்கு சிறிது நேரத்திற்கு முன் ஆலயத்திற்கு வருகைத் தந்து மனதை ஒருநிலைப்படுத்தி தனிச் செபத்தில் ஈடுபட்டு எம்மை தயார் படுத்துவது சிறந்த செயலாகும்.
- பாடல்கள், செபங்களில் பங்குபற்றி இறைவார்த்தையை நன்கு செவியடுத்து மறையுரையினால் விளக்கம் பெற்று, நற்கருணையில் எம்மையும் பலியாக்குவது அர்த்தமுள்ளதாகும்.

திருப்பலிக்கு செல்லமுடியாத சந்தர்ப்பங்களாவன:

1. நோய்வாய்ப்பட்டு படுக்கையிலிருத்தல்.
2. அண்மித்த ஆலயங்களில் திருப்பலி நடைபெறாமை
3. வீட்டில் நோயாளிகளை தனியே விட்டுச் செல்ல முடியாமை

(iv) புனித மரியா துய திருச்சபையின் அன்னை.

- இயேசுவின் சிலுவையடியில் தம் தாயை தான் அன்பு செய்த திருத்தூதரிடம் ஒப்படைத்தார்.
- இயேசுவின் விண்ணேற்றம் வரை திருத்தூதர்களுடனும் ஏனை மக்களுடனும் கூடவிருந்த மரியன்னை அதன் பின்பும் அவர்களை விட்டு பிரியாமல் அவர்களுடன் ஒரு மனதாய் இடைவிடாமல் செபத்தில் ஒன்றித்திருந்தார்.
- க.தி.ம. எண் 963 மரியன்னை இயேசுவின் அன்னையும் பரிசுத்த திருச்சபையின் அன்னையும் என்பதை தெளிவுப்படுத்துகின்றது.
- திருத்தந்தை புனித ம் பவுலின் 'மிஸ்டேரியும் பிடேய்' அல்லது 'விசுவாசத்தின் மறைபொருள்' என்ற சுற்றுமடலும் மரியன்னை உலகில் வெவ்வேறு பகுதிகளில் காட்சிக் கொடுத்து கூறிய செய்திகளும் மற்றும் அன்றாட வாழ்க்கையில் நாம் அனுபவித்த அவரின் பரிந்துரைகளும் மரியன்னை பரிசுத்தத் திருச்சபையின் அன்னை என்பதை உறுதிப்படுத்துகின்றன.
- பற்பல இடங்களில் காட்சிக் கொடுக்கும் மரியன்னை தம் பரிந்துரைகள் மூலம் பரிசுத்த திருச்சபையின் அன்னையாக இன்றும் உள்ளார்.
- அன்றுபோல் இன்றும் மரியன்னை தொடர்ந்து திருச்சபைக்காக செபிக்கிறார்.
- காட்சிகள் ஊடாகவும் செபத்தின் ஊடாகவும் எம்முடன் செயலாற்றுகின்றார்.



வெளியீடு :

**தேசிய மறைக்கல்வி, திருவிவிலியப்பணி நடுநிலையம்,
1ம் மாடி, இல. 19, பல்கம் இடம்,
கொட்டா வீதி, கொழும்பு - 08.**

தொலைபேசி : 011 - 2685459
தொலை நகல் : 011 - 2665021
மின் அஞ்சல் : natcatbible@gmail.com

விலை : ரூபா. 600/=